



Il-Minuti tat-tlieta u erbgħin laqgħa tal-Kunsill Lokali San Lawrenz li nżammet nhar il-Ġimgħa 19 ta' Novembru 2010 fit-8:30 ta' filgħodu fl-Uffiċċju tal-Kunsill Lokali San Lawrenz .

***Preżenti:***

*Sindku:* Noel Formosa

*Viċi-Sindku:* Anthony Formosa

*Membri:* Luigia Grima  
John Mercieca  
Joseph Sultana

*Segretarju Eżekuttiv:* Lucienne Haber

1.0 Il-laqgħa nbdiat b'talba u ġiet preseduta mis-Sindku.

2.0 Inqraw il-minuti u ġew approvati.

**3.0 Korrispondenza**

3.1 Ġiet trattata l-applikazzjoni 4839/10. Il-Kunsill ma sab l-ebda oġġezzjoni.

3.2 Ġiet trattata wkoll l-applikazzjoni 3140/1. Il-Kunsill qabel li għandu jfakkar lil MEPA biex jimxu fuq il-*policies* ta' dik it-triq u sabiex tinkiteb ittra lill-MEPA b'referenza għall-applikazzjoni 5087/04 biex naraw minn suppost għamel it-tarmak tat-triq ta' quddiem din il-blokka appartamenti.

**4.0 Manutenzjoni ta' triq fil-Qawra fid-Dwejra**

4.1 Is-Sindku rrefera għat-talbiet li saru minn diversi sidien ta' boat houses fil-bajja tad-Dwejra, li qed isibu diffikultà biex jvaraw id-dgħajjes tagħhom. Biex jiġihom il-wied fil-Qawra fid-Dwejra peress li l-ilmijiet tax-xita għamlu ħafna ħsara minhabba l-imblokk li hemm fil-Wied. Is-Sindku semma li huwa mar fuq il-post u ha r-ritratti tax-xogħol meħtieġ. Dawn intbġhatu lid-Direttorat tal-iżvilupp fi hdan il-Ministeru għal Ghawdex biex tittiehed azzjoni minn naħa tagħhom. Il-Kunsill huwa nfurmat li d-Direttur ordna li jsir ix-xogħol.

- 4.2 Il-Kunsill gie nfurmat ukoll li nforma lid-Direttur Portelli dwar il-htiega ta' mantuenzjoni ta' din it-Triq.

## **5.0 Armar u Aktivitajiet għal Milied**

- 5.1 Giet tratta l-ittra minghand l-organizzaturi tas-Circus li ser ikun hawn Ghawdex fejn infurmaw li qed joffru prezz ridott għall-gruppi. Il-Kunsill qabel li għandu jorganizza transport għall-grupp u din l-attività tkun waħda mill-aktivitajiet tal-Milied.
- 5.2 Bħala attività għat-tfal, gie deċiż li jiġi organizzat festin b'animazzjoni għat-tfal kollha filwaqt li jingħatalhom rigal żgħir kull wiehed.
- 5.3 Il-Kunsill iddiskuta wkoll it-tizjin tal-Milied. Gie deċiż li għal din is-sena nzejju l-pjazza biss. Sar qbil li jekk għadhom tajbin għandna nużaw it-tizjin li għandna u nikru jew nixtru xi haġa oħra miegħu. Is-Segretarja għanda tiċċekkja biex iġġib l-aħjar prezzijiet. Kien hemm qbil dwar dan.

## **6.0 Latrina tad-Dwejra.**

- 6.1 Is-Sindku semma li gie kkuntatjat mid-Direttur tat-Turizmu fi hdan il-Ministeru għal Ghawdex sabiex terġa tingħata spinta lil-proġett tat-twaqqigh u bini mill-ġdid tal-latrina tad-Dwejra. Id-Direttur Itaqa mas-Sindku u s-Segretarja u gie deċiż li bħala Kunsill niehdu hsieb li nerġghu napplikaw għall-permessi neċessarji tal-MEPA u minn naha tagħhom jiehdu hsieb il-bini u l-ispejjes involuti. Il-Kunsill qabel ma dan.

## **7.0 Inizjattiva ekoloġika 2011**

- 7.1 Is-Sindku rrefera għall-inizjattivi ekoloġiċi li l-Kunsill qed jiehu f'dawn l-aħħar snin. Huwa semma li għas-sena 2010 l-inizjattiva ser tkun dik li diġa kien hemm deċiżjoni dwarha jiġifieri din tal- water aerators f'kull residenza. Is-Sindku rrefera għall-quotations miġbura.. Il-Kunsill ikkuntattja diversi operaturi pero kienu tnejn biss li wrew interess. Iż-żewġ kwotazzjoniet tal-istess prodott huma minghand il-Crosscraft għal €3.10 filwaqt li l-oħra hija minghand Dominic Department Stores għal prezz ta' €1.97. Il-Kunsill qabel għalhekk li għandu jordna kwantita' ta' 150 minghand Dominic Department Store biex jitqassmu waħda f'kull household. Gie deċiż li biex ikollna kontroll assolut fit-tqassim, persuna minn kull dar għandha tiġi bil-karta tal-identita' magħha fil-Kunsill u tiffirma għaliha.
- 7.2 Bħala inizjattiva għas-sena 2011 is-Sindku propona li għandna nwettqu kampanja edukattiva fuq bażi ta' one-to one (kull familja) u fil-kommunita' sabiex esperti jkun u jistgħu jagħmlu proposti lir-residenti kif jagħmlu użu aħjar u jistgħu

jiffrankaw l-enerġija mid-djar tagħhom. Għandha tiġi provduta wkoll edukazzjoni kif jisseparaw l-iskart. Il-Kunsill qabel unanimament ma din il-proposta u sar qbil li għandna nohorgu sejha għall-pubbliku.

## **8.0 Kuntratt tal-ġbir tal-iskart.**

- 8.1 Il-Kunsill qabel li għandu jkompli jiddiskuti mal-Kunsilli tal-Għarb u l-Għasri dwar il-possibilita li nerġghu nohorgu offerta kollettiva għall-ġbir tal-iskart. Il-Kunsill qabel li bħala granet u hinijiet għandna nibqghu kif ahna fil-prezent

## **9.0 *Launching* tal-mascot marbut mal-kampanja lokalitajiet indafa**

- 9.1 Is-Sindku rrefera għall-quotations miġbura għall-ipprintjar tal-ktejjeb ta' tpingija li ser jitqassam lit-tfal konness mal-kampanja lokalitajiet indaf. L-istimi miġbura kienu mingħand id-Dormax Press li offrew li għall-500 kopja jiġu jiswew €192 filwaqt li mingħand J Debono Printing l- prezz huwa ta' €200. Il-Kunsill qabel li peress li ma tantx hemm differenza fil-prezz għandu jagħzel dik ta' J Debono Printing peress li jkun aktar komdi, peress li qeghdin Għawdex. B'hekk jiġi ffrankat l-giri lejn Malta.
- 9.2 Sar qbil ukoll li għandna nagħmlu Mascot *lifesize* biex jiġi użat waqt il-konferenza stampa u wara jista' jitpoġġa x'imkien fil-lokalita'. Għall konferenza stampa gie deċiż li għandu jiġi mistieden is-Segretarju Parlamentari Chris Said. Il-Kunsill qabel unanimament ma dawn il-proposti. Id-data tal-konferenza stampa għandha tithabbar aktar il-quddiem.

## **10.0 Materji ohra**

- 10.1 Is-Sindku rrefera għall-carboot sale li kien ser isir nhar it-28 ta' Novembru u għar-rispons fqir li hemm għal din l-attività'. Il-Kunsill qabel li f'kaz li l-konkorrenza tibqa kif inhi tiġi mħassra. Sadanittant is-Sindku semma li gie kkuntatjat mill-Għaqda Hbieb tal-Presepu sabiex flimkien inżommu seminar f' San Lawrenz dwar kif jista' jsir presepu minn materjal riċikabbli. L-attività' tiġi tiswa €100. Il-Kunsill qabel li għandna ntellghu dan is-seminar flimkien mal-Għaqda Hbieb tal-Presepu Għawdex Malta li hamsa u għoxrin sena ilu kienet twaqqfet fil-lokalita' tagħna. Sar qbil ukoll li din l-attività titqies bħala l-attività' tagħna għal European Week for Reycling.
- 10.2 Il-Kunsill reġa ddiskuta l-importanza tal-htieġa li għandu jiġi kkummnikat il-ġibjun tal-playing field mill-aktar fiss possibbli sabiex jingabar fih l-ilma tax-xita.

Il-Kunsill qabel li ghandna nergghu nkellmu lil Perit Edward Scerri biex nergghu naghtuh spinta anke fid-dawl tal-progett ekologiku ghar-rahal.

- 10.3 Is-Sindku rrefera wkoll għall-progett tar-restawr tan-niċċa tad-Duluri. Huwa semma li l-Perita applikat għall-permess tal-MEPA u qed jiġu ppreparati d-dokumenti għat-tender.
- 10.4 Sar qbil li għandna nergghu nistharrġu jekk tistax issir il-bandla għat-trabi fil-playing field. Is-Sindku saħaq li jekk jinstab post għandha ssir mill-aktar fiss possibbli. Għandhom jingabbru stejjem għal dan il-ghan.
- 10.5 Is-Sindku rrefera għal-gebla storika li nsterqet minn Triq ir-Rokon li kienet tfakkar il-vittmi tat-tieni gwerra dinjija. Huwa semma li b'xi għajjnuna ta' xi individwi rnexxielu jiskopri minn seraqha u avvinah personalment u ergajna akkwistajniha lura. Huwa semma li issa li din il-gebla li għandha storja marbuta magħha regghet tinsab f'idejn il-Kunsill ikun xieraq li x'hin titwahhal nipproteguha u nagħtu tagħrif tal-istorja tagħha hdejha. Saret diskussjoni jekk għandiex titwahhal mill-gdid fejn kienet jew għandiex tinghata aktar prominenza. Il-Kunsilliera Luigia Grima pproponiet li għandu jsir speċi ta' plier u titwahhal fuqha. Kien hemm qbil dwar dan u s-Sindku qal li ser jistharreg din il-possibilita'.

Il-laqqja ntemmet fl-10:30 ta' filg]odu.

Noel Formosa  
Sindku

Lucienne Haber  
Segretarju E'ekuttiv